




आदिवासी संशोधन व प्रशिक्षण संस्था,
२८, क्वीन्स गार्डन, जुने सर्किट हाऊस जवळ, पुणे - 411001
E-mail: cevt.trti@gmail.com
Website: trti.maharashtra.gov.in
दुरध्वनी - ०२०-२६३३०८५४



महाराष्ट्र राज्यातील अनुसूचित जमातीच्या उमेदवारांसाठी दिनांक ०३ डिसेंबर, २०२४ पासून सुरू होणाऱ्या संघ लोकसेवा आयोग-नागरी सेवा परीक्षा (महाराष्ट्र करीता), महाराष्ट्र लोकसेवा आयोगामार्फत घेण्यात येणाऱ्या राज्यसेवा, अभियांत्रिकी सेवा, न्यायिक सेवा, अराजपत्रित गट -ब (PSI, STI, ASO) व गट-क सेवा परीक्षा, बँक (IBPS), स्टाफ सिलेक्शन कमिशन (SSC) व महाराष्ट्र राज्य शिक्षक पात्रता परीक्षा (TET) या पूर्व प्रशिक्षण कार्यक्रमांच्या योजनेबाबतच्या सर्वसाधारण सूचना

सन २०२४-२५ पासून शासनाच्या सर्वकष धोरणांतर्गत आदिवासी संशोधन व प्रशिक्षण संस्था, पुणे मार्फत महाराष्ट्र राज्यातील अनुसूचित जमातीच्या उमेदवारांसाठी महाराष्ट्रामध्ये संघ लोकसेवा आयोग- नागरी सेवा परीक्षा, महाराष्ट्र लोकसेवा आयोगामार्फत घेण्यात येणाऱ्या राज्यसेवा, अभियांत्रिकी सेवा, न्यायिक सेवा, अराजपत्रित गट-ब (PSI, STI, ASO) व गट -क सेवा परीक्षा, बँक (IBPS), स्टाफ सिलेक्शन कमिशन (SSC) व महाराष्ट्र राज्य शिक्षक पात्रता परीक्षा (TET) या स्पर्धा परीक्षा पूर्व प्रशिक्षण कार्यक्रम योजना राबविण्यात येत आहेत. उपरोक्त योजनांचा लाभ मिळविण्यासाठी सामायिक प्रवेश परीक्षा घेण्यात आल्या. त्याचे निकाल जाहीर करण्यात आले असून त्या निकालामध्ये उत्तीर्ण झालेल्या उमेदवारांनी विकल्प पोर्टलद्वारे निवड केलेल्या प्रशिक्षण संस्थेमध्ये आपली मूळ कागदपत्रे तपासणी करून प्रवेश प्रक्रिया पूर्ण केलेली आहे. अशा उमेदवारांसाठी दि. ०३ डिसेंबर, २०२४ वर नमूद सर्व योजनांचे प्रशिक्षण कार्यक्रम सुरू करण्यात येत आहेत. सदर प्रशिक्षण कार्यक्रमाविषयी खालील सूचना निर्गमित करण्यात येत आहे. पात्र उमेदवारांनी खालील सूचना काळजीपूर्वक वाचणे अनिवार्य आहे.

१. उमेदवारांना उपरोक्त नमूद पूर्व प्रशिक्षण योजनेसाठी विकल्प पोर्टलच्या माध्यमातून जी प्रशिक्षण संस्था मिळाली आहे त्या प्रशिक्षण संस्थेकडे प्रशिक्षण कार्यक्रमाबाबत वेळोवेळी संपर्क साधावा.
२. प्रत्येक योजनेच्या प्रशिक्षण कार्यक्रमासाठी दिलेल्या विहित कालावधीसाठी प्रशिक्षण कार्यक्रम घेण्यात येईल.
३. सदर प्रशिक्षण कार्यक्रमासाठी उमेदवाराने प्रवेश घेतल्यावर त्याला संपूर्ण प्रशिक्षण कार्यक्रम पूर्ण करणे अनिवार्य आहे. उमेदवाराला प्रशिक्षण कालावधी दरम्यान प्रशिक्षण सोडता येणार नाही.
४. प्रशिक्षण योजनेच्या कालावधी दरम्यान कुठेही शासकीय/ निमशासकीय नोकरी करणार नाही. तसे आढळल्यास किंवा याबाबत या कार्यालयास काही तक्रार प्राप्त झाल्यास प्रवेश रद्द करण्यात येईल.
५. उमेदवाराने कागदपत्र पडताळणी दरम्यान सादर केलेले अनुसूचित जमातीचे जमात वैधता प्रमाणपत्र, इतर सर्व कागदपत्रे व भरून दिलेली माहितीमध्ये काही खोटे आढळल्यास संबंधित उमेदवाराचा प्रवेश रद्द करण्यात येईल. तसेच दरम्यानच्या काळात घेतलेले सर्व लाभ परत करावे लागतील.
६. प्रशिक्षण योजनेच्या कोणत्याही टप्प्यावर प्रशिक्षण सोडायचे असल्यास घेतलेले सर्व लाभ, दरम्यानच्या काळात प्रशिक्षण योजनेकरीता झालेला सर्व खर्च आदिवासी संशोधन व प्रशिक्षण संस्थेला परत करावा लागेल. तसे न केल्यास कायदेशीर आणि दंडात्मक कारवाई केली जाईल.
७. उमेदवाराने या संस्थेकडून राबविण्यात आलेल्या कोणत्याही योजनेचा यापूर्वी लाभ घेतला असल्यास सदरच्या उमेदवाराला पुन्हा लाभ घेता येणार नाही. यापूर्वी लाभ घेतल्याचे निदर्शनास आल्यास प्रवेश रद्द होईल. तसेच दरम्यानच्या काळात घेतलेले सर्व लाभ परत करावे लागतील.
८. प्रशिक्षण योजनेच्या कालावधी दरम्यान उमेदवारांकडून कोणत्याही प्रकारचे गैरवर्तन होणार नाही. प्रशिक्षण संस्थेतील सर्व नियमांचे व शिस्तीचे पालन करावे लागेल. तसेच प्रशिक्षण कालावधीमध्ये धूम्रपान/अंमली पदार्थांचे सेवन, मद्यपान, उद्धट वर्तन

असे कोणतेही गैर प्रकार केल्यास संबंधित उमेदवाराची निवड रद्द करण्यात येईल व कायदेशीर आणि दंडात्मक कारवाई करण्यात येईल.

९. सर्व प्रशिक्षण योजनेकरीताच्या विद्यावेतनासाठी किमान उपस्थिती ७५% असणे बंधनकारक राहिल. प्रशिक्षण संस्थेकडून प्रशिक्षण काळात दर महिन्याचे बायोमेट्रिक उपस्थिती पत्रक आदिवासी संशोधन व प्रशिक्षण संस्थेस प्राप्त झाल्यावर त्याची पडताळणी करून थेट लाभ अंतरण (DBT) द्वारे उमेदवारांनी दिलेल्या बँक खात्यावर विद्यावेतनाची रक्कम जमा केली जाईल. तसेच प्रशिक्षण कालावधी दरम्यान सबळ कारणास्तव (आजारपण, परीक्षा इ.) रजा घ्यावयाची असल्यास उमेदवाराला प्रशिक्षण संस्थेस लेखी अर्ज सादर करून त्याबाबतची पूर्व परवानगी घ्यावी लागेल. तसेच संबंधित संस्थेला केलेला अर्ज आणि त्यावर संस्थेने दिलेली मान्यता याची स्कॅन कॉपी आदिवासी संशोधन व प्रशिक्षण संस्थेला इ-मेलद्वारे पाठविणे अनिवार्य आहे. जर पूर्व परवानगी न घेता प्रशिक्षण वर्गास अनुपस्थित राहिल्यामुळे जर महिन्याची बायोमेट्रिक उपस्थिती किमान ७५% न भरल्यास त्या महिन्याच्या विद्यावेतनास अपात्र ठरविण्यात येईल. अपवादात्मक परिस्थिती मध्ये प्रशिक्षणार्थीना विद्यावेतन अदा करण्याबाबतचा अंतिम निर्णय आयुक्त, आदिवासी संशोधन व प्रशिक्षण संस्था, पुणे यांचा असेल.
१०. शासनाने वेळोवेळी विहित केलेल्या आरक्षणानुसार लाभार्थी संख्येच्या प्रमाणात महिला, दिव्यांग व अनाथ उमेदवारांकरीता जागा आरक्षित ठेवल्या आहेत.
११. प्रशिक्षण योजनेकरीता निवड झाल्यानंतर उमेदवारांनी प्रशिक्षणासाठी तात्काळ रुजू होणे आवश्यक आहे. जर दिलेल्या तारखेपासून ०७ दिवसांच्या आत उमेदवार रुजू झाले नाही अथवा आदिवासी संशोधन व प्रशिक्षण संस्थेशी किंवा प्रशिक्षण संस्थेशी उशिरा रुजू होण्याबाबत संपर्क केला नाही तर त्याजागी निवड यादीतील किंवा प्रतीक्षा यादीतील उमेदवाराची निवड करण्यात येईल.
१२. आदिवासी संशोधन व प्रशिक्षण संस्थेमार्फत राबविण्यात येणाऱ्या विविध योजनांच्या लाभाच्या स्वरूपाची सविस्तर माहिती <https://uti.maharashtra.gov.in> या संस्थेच्या अधिकृत संकेतस्थळावर प्रसिद्ध करण्यात आली आहे. तसेच योजनांबद्दल नवीन माहिती जाणून घेण्यासाठी उमेदवारांनी वेळोवेळी उपरोक्त नमूद संकेतस्थळाला भेट देऊन माहिती घ्यावी.

(डॉ. राजेंद्र भारूड, भा.प्र.से.)

आयुक्त,

आदिवासी संशोधन व प्रशिक्षण संस्था